

A silhouette of a man and a woman in a romantic dance pose, with the man holding the woman. They are set against a warm, orange-toned background that suggests a sunset or sunrise. The woman's hair is flowing, and she is wearing high heels. The overall mood is romantic and elegant.

ရင်ဖိုအနင်း

အောင်ဒေါင်းဏီ(ဘဝသစ်)

အပိုင်း (၁)

"ကျွန်မလို သာမန်လူသား တစ်ယောက်က မောင့်လိုကောင်းကင်မှာ တောက်ပစွာ လှနေတဲ့ ကြယ်ပွင့်လေးကို လှမ်းယူဖို့ မဖြစ်နိုင်သလို မောင့်လို ကြယ်ပွင့်လေးကလည်း ကျွန်မတို့ လူသားတွေနေတဲ့ မြေပြင်ကို ကြွေကျလာဖို့ ဆိုတာ ဘယ်နည်းနဲ့မှ မဖြစ်နိုင်ပါဘူးမောင် ..."

(သစ္စာဖြူ)

"မောင်"

"ပြောလေသစ္စာ"

"မျက်နှာလည်း မကောင်းပါလား"

"ကျွန်မမောင့်ကို ဒဏ်ရာတွေ မပေးချင်ဘူး"

"သစ္စာ ... ဘာတွေ ပြောနေတာလဲ"

"မောင်"

"ပြောပါသစ္စာရယ် ... ဘာလဲ နေမကောင်းဘူးလား"

ကျွန်တော်ကသာ စိုးရိမ်လို့ မေးနေပေမဲ့ သစ္စာကတော့ ကျွန်တော့်အမေးကို ဂရုတောင် မစိုက်ပေ။ သူ့မျက်နှာပေါ်မှာ ကျွန်တော်မြင်နေတာ

က ကြေကွဲမှုတွေ ဖုံးလွှမ်းနေတယ်လို့ ထင်ရပါသည်။ ။ စကားပြောနေရင်းနှင့် သူ့မျက်နှာပေါ်က မျက်ရည်စတို့ က ပါးပြင်ထက်သို့ တသွင်သွင် စီးဆင်းလို့ နေပါသည်။ ။ ချစ်တယ် သစ္စာရယ် ... မင်းမှာ ဘာအခက်ခဲတွေ ရှိနေလို့ လဲ ...။ ကျွန်တော့်ရဲ့ အတွေးတွေကို သစ္စာရဲ့ စကားတစ်ခွန်းက ရပ်တန့် သွားစေပါသည်။ ။

"သစ္စာတို့ လမ်းခွဲရအောင်မောင်..."

"ဘာ...မင်းဘာ ပြောလိုက်တာလဲ ... သစ္စာ"

"မင်းဘာတွေ ပြောနေတာလဲ ... ဘာအတွက်ကြောင့် လမ်းခွဲရမှာလဲ ... လမ်းခွဲဖို့ အထိပြောရအောင် မောင်ဘာများ အမှားလုပ်မိလို့ လဲ"

"အမှားဟုတ်လား ... သိပ်ရှိတာပေါ့ "

"ကဲပါ ဒါတွေပြောတော့လည်း ရှင်သဘော ပေါက်လာမှာ မဟုတ်ဘူး "

"ဒီမှာ ... ကျွန်မရှင်ကို ရှင်နားလည်အောင် ရှင်းရှင်းပဲ ပြောမယ်"

"ကျွန်မရှင် စည်းစိမ်ဥစ္စာကို မက်မောလို့ ရှင်နဲ့ တွဲခဲ့တာ အခုရှင်က အိမ်ကဆင်း လာပြီဆိုတော့ ရှင်မှာ ဘာမှ ပါမလားဘူးဆိုတာ ကျွန်မသိတယ် ..."

"တော်တော့သစ္စာ မင်းဆက် မပြောနဲ့ တော့"

"မင်းက ငါ့ကိုတကယ်ချစ်ခဲ့တာ မဟုတ်ဘူး ပေါ့ ... ဟုတ်လား"

"ဟား ဟား မင်းတို့ မိန်းမတွေ သိပ်ရယ်ဖို့ ကောင်းတာပဲ"

"ငါ့မှာ တော့ မင်းကိုချစ်လွန်းလို့ မင်းနဲ့ နှစ်ယောက် တစ်ဘဝ ထူထောင်ဖို့ ငါ့အမေစကားကို တောင်နားမထောင်ဘဲ ဆင်းလာခဲ့တာ ... မ

င်းကငါ့ကိုကြိုဆိုတာက ပျော်ရွှင်မှု မရှိပါလား ... မင်းလမ်းခွဲစကား ပြောတော့ရော ငါကလွမ်းမယ်လို့ ထင်နေလား ... ဆောရီးပဲ ဒေါသစွာဖြူ မင်းစိတ်ဓာတ်ကို အချိန်မီ သိလိုက်ရတာ ငါ့အတွက်တော့ ကံကောင်းတာပဲ ... ငါ့အမေပြောတာ သိပ်မှန်တယ် မင်းတို့ မိန်းမတွေက မိန်းမလည်ဆိုတာ....."

ကျွန်မမောင့်ကို ချစ်လွန်းလို့ လွမ်းခွဲစကား ပြောခဲ့ရတာပါ မောင်ရယ်။ မောင့်ရဲ့ မျက်ဝန်းအိမ်ထဲမှာ ကျွန်မလို မျက်ရည်စတွေနဲ့ ပေါ့...။ ကျွန်မကို ပိုက်ဆံမက်တဲ့ ပိုင်းလုံးမလို့ ထင်ပြီး ရွံရှာမုန်းတီး သွားပြီပေါ့။ မုန်းလိုက်ပါ မောင်ရယ် ... မောင့်အမေကို ကျွန်မကတိတွေ အခါခါ ပေးခဲ့ပြီးပြီလေ ဘယ်တတ်နိုင်မှာ လဲ ... ကံမကုန်ရင်တော့ တစ်နေ့ ပြန်ဆုံကြမှာ ပါ မောင်ရယ်။

"ကျွန်မလိုသာမန် လူသားတစ်ယောက် မောင့်လိုကောင်းကင်မှာ တောက်ပစွာ လှနေတဲ့ ကြယ်ပွင့်လေးကို လှမ်းယူဖို့ မဖြစ်နိုင်သလို မောင့်လို ကြယ်ပွင့်လေးကလည်း ကျွန်မတို့ လူသားတွေနေတဲ့ မြေပြင်ကို ကြွေကျလာမယ်ဆိုတာ ဘယ်နည်းနဲ့မှ မဖြစ်နိုင်ပါဘူးမောင် ..."

မောင့်အမေ မောင်မသိအောင် မောင်နဲ့ ကျွန်မ လမ်းခွဲဖို့ တောင်းဆိုနေတော့လည်း မိခင်တစ်ယောက်ရဲ့ ခံစားချက်ကို ကျွန်မနားလည်လို့ မောင်နဲ့ လမ်းခွဲဖို့ ကတိပေးခဲ့တာတွေကို ကျွန်မပြန်ကြား နေတုန်းပါ မောင်။

"အန်တီသားမှာ မွေးရာပါ နှလုံးရောဂါရှိလို့ ပါ သမီးရယ် ... အိမ်ထောင်ပြုဖို့ မဖြစ်နိုင်လို့ သားကိုတကယ်ချစ်ရင် လမ်းခွဲပေးပါလို့ အန်တီက တောင်းဆိုပါတယ် ..."

ကျွန်မ အပြစ်ကင်းစင်တဲ့ မောင့်မျက်နှာကို နောက်ဆုံးအနေနဲ့ ကြည့်

ကာ မောင့်ပါးပြင်ပေါ်ကို ရင်ထဲကပဲ အနမ်းပန်းလေး ပေးခဲ့မိပါတယ် ...
။ ကျွန်မမောင်နဲ့ ဝေးတဲ့ အရပ်ဆီသို့ ထွက်သွားရတော့မယ် မောင်ရယ်
... ကျွန်မမေတ္တာတွေကို မောင်တစ်နေ့ နားလည်လာမှာ ...။
